

Brahmabindu Upanishad

——
ಬ್ರಹ್ಮಬಿಂದುಪನಿಷತ್ 11

——
Document Information



Text title : Brahmabindu Upanishad

File name : brahmabindu.itx

Category : upanishhat

Location : doc_upanishhat

Author : Vedic Tradition

Transliterated by : S.

Proofread by : S.

Description-comments : 11/108; Krishna-Yajurveda Sannyasa Upanishad

Latest update : September 27, 1999

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಬ್ರಹ್ಮಬಿಂದೂಪನಿಷತ್ 11



.. ಬ್ರಹ್ಮಬಿಂದೂಪನಿಷತ್ .. 11
ಅಮೃತಬಿಂದೂಪನಿಷದ್ವೇದ್ಯಂ ಯತ್ಪರಮಾಕ್ಷರಂ .
ತದೇವ ಹಿ ತ್ರಿಪಾದ್ರಾಮಚಂದ್ರಾಖ್ಯಂ ನಃ ಪರಾ ಗತಿಃ ..
ಓಂ ಸಹನಾವವತ್ವಿತಿ ಶಾಂತಿಃ ..
ಓಂ ಮನೋ ಹಿ ದ್ವಿವಿಧಂ ಪ್ರೋಕ್ತಂ ಶುದ್ಧಂ ಚಾಶುದ್ಧಮೇವ ಚ .
ಅಶುದ್ಧಂ ಕಾಮಸಂಕಲ್ಪಂ ಶುದ್ಧಂ ಕಾಮವಿವರ್ಜಿತಂ .. 1..
ಮನ ಏವ ಮನುಷ್ಯಾಣಾಂ ಕಾರಣಂ ಬಂಧಮೋಕ್ಷಯೋಃ .
ಬಂಧಾಯ ವಿಷಯಾಸಕ್ತಂ ಮುಕ್ತೈ ನಿರ್ವಿಷಯಂ ಸ್ಮೃತಂ .. 2..
ಯತೋ ನಿರ್ವಿಷಯಸ್ಯಾಸ್ಯ ಮನಸೋ ಮುಕ್ತಿರಿಷ್ಯತೇ .
ತಸ್ಮಾನ್ನಿರ್ವಿಷಯಂ ನಿತ್ಯಂ ಮನಃ ಕಾರ್ಯಂ ಮುಮುಕ್ಷುಣಾ .. 3..
ನಿರಸ್ತವಿಷಯಾಸಂಗಂ ಸನ್ನಿರುದ್ಧಂ ಮನೋ ಹೃದಿ .
ಯದಾ ಯಾತ್ಯನ್ಮನೀಭಾವಂ ತದಾ ತತ್ಪರಮಂ ಪದಂ .. 4..
ತಾವದೇವ ನಿರೋದ್ಧವ್ಯಂ ಯಾವದ್ಧ ದಿ ಗತಂ ಕ್ಷಯಂ .
ಏತಜ್ಞಾನಂ ಚ ಧ್ಯಾನಂ ಚ ಅತೋಽನ್ಯೋ ಗ್ರಂಥವಿಸ್ತರಃ .. 5..
ನೈವ ಚಿಂತ್ಯಂ ನ ವಾಚಿಂತ್ಯಮಚಿಂತ್ಯಂ ಚಿಂತ್ಯಮೇವ ಚ .
ಪಕ್ಷಪಾತ ವಿನಿರ್ಮುಕ್ತಂ ಬ್ರಹ್ಮ ಸಂಪದ್ಯತೇ ತದಾ .. 6..
ಸ್ವರೇಣ ಸಂಧ್ಯಯೇದ್ಯೋಗಮಸ್ವರಂ ಭಾವಯೇತ್ಪರಂ .
ಅಸ್ವರೇಣ ಹಿ ಭಾವೇನ ಭಾವೋ ನಾಭಾವ ಇಷ್ಯತೇ .. 7..
ತದೇವ ನಿಷ್ಕಲಂ ಬ್ರಹ್ಮ ನಿರ್ವಿಕಲ್ಪಂ ನಿರಂಜನಂ .
ತದ್ಬ್ರಹ್ಮಾಹಮಿತಿ ಜ್ಞಾತ್ವಾ ಬ್ರಹ್ಮ ಸಂಪದ್ಯತೇ ಧ್ರುವಂ .. 8..
ನಿರ್ವಿಕಲ್ಪಮನಂತಂ ಚ ಹೇತುದೃಷ್ಟಾಂತವರ್ಜಿತಂ .
ಅಪ್ರಮೇಯಮನಾದಿಂ ಚ ಜ್ಞಾತ್ವಾ ಚ ಪರಮಂ ಶಿವಂ .. 9..
ನ ನಿರೋಧೋ ನ ಚೋತ್ಪತ್ತಿರ್ನ ಬದ್ಧೋ ನ ಚ ಸಾಧಕಃ .
ನ ಮುಮುಕ್ಷುರ್ನ ವೈ ಮುಕ್ತ ಇತ್ಯೇಷಾ ಪರಮಾರ್ಥತಾ .. 10..
ಏಕ ಏವಾತ್ಮಾ ಮಂತವ್ಯೋ ಜಾಗ್ರತ್ಸ್ವಪ್ನಸುಷುಪ್ತಿಷು .
ಸ್ಥಾನತ್ರಯಾದ್ವ್ಯತೀತಸ್ಯ ಪುನರ್ಜನ್ಮ ನ ವಿದ್ಯತೇ .. 11..

ಏಕ ಏವ ಹಿ ಭೂತಾತ್ಮಾ ಭೂತೇ ಭೂತೇ ವ್ಯವಸ್ಥಿತಃ .
 ಏಕಧಾ ಬಹುಧಾ ಚೈವ ದೃಶ್ಯತೇ ಜಲಚಂದ್ರವತ್ .. 12..
 ಘಟಸಂವೃತಮಾಕಾಶಂ ಲೀಯಮಾನೇ ಘಟೇ ಯಥಾ .
 ಘಟೋ ಲೀಯೇತ ನಾಕಾಶಂ ತದ್ವಜ್ಜೀವೋ ನಭೋಪಮಃ .. 13..
 ಘಟವದ್ವಿಧಾಕಾರಂ ಭಿದ್ಯಮಾನಂ ಪುನಃ ಪುನಃ .
 ತದ್ಭಗ್ನಂ ನ ಚ ಜಾನಾತಿ ಸ ಜಾನಾತಿ ಚ ನಿತ್ಯಶಃ .. 14..
 ಶಬ್ದಮಾಯಾವೃತೋ ಯಾವತ್ತಾವತ್ತಿಷ್ಠತಿ ಪುಷ್ಕರೇ .
 ಭಿನ್ನೇ ತಮಸಿ ಚೈಕತ್ವಮೇಕ ಏವಾನುಪಶ್ಯತಿ .. 15..
 ಶಬ್ದಾಕ್ಷರಂ ಪರಂ ಬ್ರಹ್ಮ ತಸ್ಮಿನ್ನಿಣೇ ಯದಕ್ಷರಂ .
 ತದ್ವಿದ್ವಾನಕ್ಷರಂ ಧ್ಯಾಯೇದ್ಯದೀಚ್ಛೇಚ್ಛಾಂತಿಮಾತ್ಮನಃ .. 16..
 ದ್ವೇ ವಿದ್ಯೇ ವೇದಿತವ್ಯೇ ತು ಶಬ್ದಬ್ರಹ್ಮ ಪರಂ ಚ ಯತ್ .
 ಶಬ್ದಬ್ರಹ್ಮಣಿ ನಿಷ್ಣಾತಃ ಪರಂ ಬ್ರಹ್ಮಾಧಿಗಚ್ಛತಿ .. 17..
 ಗ್ರಂಥಮಭ್ಯಸ್ಯ ಮೇಧಾವೀ ಜ್ಞಾನವಿಜ್ಞಾನತತ್ತರಃ .
 ಪಲಾಲಮಿವ ಧಾನ್ಯಾರ್ಥೀ ತ್ಯಜೇದ್ಗ್ರಂಥಮಶೇಷತಃ .. 18..
 ಗವಾಮನೇಕವರ್ಣಾನಾಂ ಕ್ಷೀರಸ್ಯಾಪ್ಯೇಕವರ್ಣತಾ .
 ಕ್ಷೀರವತ್ಪಶ್ಯತೇ ಜ್ಞಾನಂ ಲಿಂಗಿನಸ್ತು ಗವಾಂ ಯಥಾ .. 19..
 ಘೃತಮಿವ ಪಯಸಿ ನಿಗೂಢಂ ಭೂತೇ ಭೂತೇ ಚ ವಸತಿ ವಿಜ್ಞಾನಂ .
 ಸತತಂ ಮಂಥಯಿತವ್ಯಂ ಮನಸಾ ಮಂಥಾನಭೂತೇನ .. 20..
 ಜ್ಞಾನನೇತ್ರಂ ಸಮಾಧಾಯ ಚೋದ್ಧರೇದ್ವಹ್ನಿವತ್ಪರಂ .
 ನಿಷ್ಕಲಂ ನಿರ್ಮಲಂ ಶಾಂತಂ ತದ್ಬ್ರಹ್ಮಾಹಮಿತಿ ಸ್ಮೃತಂ .. 21..
 ಸರ್ವಭೂತಾಧಿವಾಸಂ ಚ ಯದ್ರೂತೇಷು ವಸತ್ಯಪಿ .
 ಸರ್ವಾನುಗ್ರಾಹಕತ್ವೇನ ತದಸ್ಮ್ಯಹಂ ವಾಸುದೇವಃ ತದಸ್ಮ್ಯಹಂ ವಾಸುದೇವ
 ಇತಿ .. 22..
 ಓಂ ಸಹನಾವವತ್ತಿತಿ ಶಾಂತಿಃ ..
 ಇತಿ ಬ್ರಹ್ಮಬಿಂದುರೂಪನಿಷತ್ಸಮಾಪ್ತಾ ..

Brahmabindu Upanishad

pdf was typeset on September 17, 2023

Please send corrections to sanskrit@cheerful.com

